



கலைஞர்
100
1924 - 2024

மூரசலி

Murasoli

www.murasoli.in

நிறுவனர் : கலைஞர் மு. கருணாநிதி

murasolidaily@gmail.com



தொடக்கம்: 10.8.1942 - முரசு: 84 - ஒலி: 37 - திருவள்ளூர் ஆண்டு 2056 - ஆவணி 31 - செவ்வாய்க்கிழமை 16 செப்டம்பர் 2025 - கோவை ★★ 12 + 4 பக்கங்கள் Established: 10.8.1942 - Volume: 84 - Issue 37: Thiruvalluvar Year - 2056 - Aavani 31 - Tuesday 16 September 2025 - Kovai ★★ 12+4 Pages ₹ 5.00

பொய்களைப் பரப்புவதும், களங்கம் கற்பிப்பதும் தான் பழனிசாமியின் அரசியல்! சொல்லாத வாக்குறுதிகளையும் சேர்த்து

தி.மு.க. ஆட்சியில் எண்ணற்ற திட்டங்கள் நிறைவேற்றம்!

கிருஷ்ணகிரியில் நலத்திட்ட உதவிகள் வழங்கி முதல்வர் மு.க.ஸ்டாலின் பெருமித உரை!

கிருஷ்ணகிரி, செப். 16 -

பொய்களைப் பரப்புவதும், களங்கம் கற்பிப்பதும் தான் பழனிசாமியின் அரசியல் என்றும், சொல்லாத வாக்குறுதிகளையும் சேர்த்து தி.மு.க. ஆட்சியில் எண்ணற்ற திட்டங்கள் நிறைவேற்றப்பட்டுள்ள என்றும், கிருஷ்ணகிரியில் நலத்திட்ட உதவிகள் வழங்கி உரையாற்றுகையில் முதல்வர் மு.க.ஸ்டாலின் அவர்கள் பெருமிதத்துடன் குறிப்பிட்டார்.

முதலமைச்சர் மு.க.ஸ்டாலின் அவர்கள் நேற்று முன்தினம் (14.9.2025) கிருஷ்ணகிரி மாவட்டத்தில் நடைபெற்ற அரசு விழாவில், முடிவற்ற பணிகளை திறந்து வைத்து, புதிய திட்டப் பணிகளுக்கு அடிக்கல் நாட்டி, பல்வேறு துறைகளின் சார்பில் பயனாளிகளுக்கு அரசு நலத்திட்ட உதவிகளை வழங்கி, ஆற்றிய உரை வருமாறு :-

இரும்பின் தொன்மையை நிறுவ உதவிய மயிலாடும்பாறை அகழாய்வு நடந்த வரலாற்றுப் பழமையும், புகழும் கொண்ட கிருஷ்ணகிரி மாவட்டத்தில், இந்த சிறப்பான நிகழ்ச்சியை ஒரு மாபெரும் மாநாட்டைப் போல் ஏற்பாடு செய்திருக்கிறார் கிருஷ்ணகிரி மாவட்டத்தின் பொறுப்பு அமைச்சர் நம்முடைய அருமைச் சகோதரர் சக்கரபாணி அவர்கள். பெயரைப் போலவே இனிமையானவர் சக்கரபாணி. கொடுக்கப் பட்ட வேலையை, எடுத்த வேகத்தில் முடித்து காட்டுவதுதான் அவருடைய ஸ்டைல்!

நான்கரை ஆண்டில்

6 லட்சம் மெடிக் டன் நெல் கொள்முதல்!

கடந்த அதிமுக ஆட்சியின் 10 ஆண்டு கால நெல் கொள்முதலை விட நம்முடைய திராவிட மாடல் ஆட்சியில், கடந்த நான்கரை ஆண்டு காலத்தில் 6 இலட்சம் மெடிக் டன் அதிகமாக நெல் கொள்முதல் செய்து, தொடர்ந்து தரமான அரிசி வழங்கி, இந்தியா விலேயே எங்கும் இல்லாத அளவுக்கு, 7 இலட்சத்து 33 ஆயிரம் மெடிக் டன் கொள்ளளவு கொண்ட, மேற்கூரையுடன் கூடிய நெல் சேமிப்புத் தளங்கள் கட்டி, நெல்லைப் பாதுகாப்பாக சேமித்து வைத்து சிறப்பான பணியை நிறைவேற்றித் தந்தவர் நம்முடைய அமைச்சர் சக்கரபாணி அவர்கள். அவருக்கு என்னுடைய பாராட்டுக்கள், வாழ்த்துக்கள்.

அதேபோல், இந்த மாவட்டத்தின் மக்கள் பிரதிநிதிகளாக நம்முடைய அன்பிற்குரிய பிரகாஷ் அவர்களும், மதியழகன் அவர்களும், ராமச்சந்திரன் அவர்களும், அதே போல், இங்கு அமர்ந்திருக்கக்கூடிய நாடாளுமன்ற உறுப்பினர் அவர்களும் மிகச் சிறப்பாக செயல்பட்டுவருவார். எங்கள் இந்த மாவட்டத்திற்கான கோரிக்கைகளை வழங்குவார்கள். வழங்குவது மட்டுமல்ல, அதை நிறைவேற்றிக் கொண்டதான் செல்வார்கள்.

அதேபோல், கிருஷ்ணகிரி மாவட்டத்திற்கு நான் வந்தவுடன், அமைச்சரும் சரி, மக்கள் பிரதிநிதிகளும் சரி, மாவட்டம் எப்படி இருக்கிறது என்று கேட்டவுடன் அவர்கள் ஒட்டு மொத்தமாக சொன்னது நம்முடைய மாவட்ட ஆட்சித் தலைவர் தினேஷ்குமார் அவர்கள் மிகச் சிறப்பாக செயல்படுகிறார் என்று சொன்னார்கள். அவருடைய செயல்பாடுகளுக்கு இன்று உதாரணமாக 2 இலட்சத்திற்கும் மேற்பட்ட பயனாளிகளே சாட்சியாக உள்ளார்கள்.

கழக ஆட்சியில் கிருஷ்ணகிரி மாவட்டத்தின் வளர்ச்சி!

அதேபோல், அவருக்கும் மாவட்டத்தின் அனைத்துத் துறை அலுவலர்களுக்கும் இந்த நேரத்தில் என்னுடைய வாழ்த்து



தமிழ்நாடு முதலமைச்சர் மு.க.ஸ்டாலின் அவர்கள் நேற்று முன்தினம் (14.9.2025) கிருஷ்ணகிரியில் நடைபெற்ற அரசு விழாவில், 270 கோடியே 75 இலட்சம் ரூபாய் செலவிலான 193 முடிவற்ற பணிகளை திறந்து வைத்து, 562 கோடியே 14 இலட்சம் ரூபாய் மதிப்பீட்டிலான 1,114 புதிய திட்டப் பணிகளுக்கு அடிக்கல் நாட்டினார். இந்த நிகழ்ச்சியில், உணவு மற்றும் உணவுப் பொருள் வழங்கல் துறை அமைச்சர் அர. சக்கரபாணி, நாடாளுமன்ற உறுப்பினர் கே.கோபிநாத், சட்டமன்ற உறுப்பினர்கள் டி.மதியழகன், ஓய்.பிரகாஷ், டி.ராமச்சந்திரன், மேயர் எஸ்.ஏ. சத்யா, மாவட்ட ஆட்சித் தலைவர் ச.தினேஷ் குமார், உள்ளாட்சி அமைப்புகளின் பிரதிநிதிகள் மற்றும் அரசு உயர் அலுவலர்கள் கலந்து கொண்டனர்.

களையும், பாராட்டுக்களையும் நான் தெரிவித்துக் கொள்ள விரும்புகிறேன்.

கிருஷ்ணகிரி மாவட்ட வளர்ச்சிக்கான அடித்தளங்கள் எல்லாம், தி.மு.க. ஆட்சியில் போடப்பட்டது! இரண்டாம் சிப்காட் வளாகம் தொடங்கி, ஓசூர் - போச்சம்பள்ளி மின் நிலையங்கள் விஸ்வநாதபுரம் ஐ.டி. பூங்கா ஓசூரில் மின்னணு தொழில் வளாகம்

ஆண்டுக்கு மேலாக அரசு புறம்போக்கு என்று வகைப்படுத்தப்பட்டிருந்த மனைகளை "ரயத்துவாரி நத்தம் மனை" என்று மாற்றி இருக்கிறோம். கிருஷ்ணகிரி நகராட்சியில், 3 ஆயிரத்து 500 பேருக்கும், அதேபோல், ஓசூர் மாநகராட்சியில் சுமார் 8 ஆயிரத்து 150 பயனாளிகளுக்கும் வகைப்பாடு மாற்றி நத்தம் மனை என்று

பெண்ணை ஆற்று நீர் மூலமாக கிருஷ்ணகிரி, தருமபுரி மாவட்டங்களின் பகுதிகள் பயன்பெற 56 கோடி ரூபாய் மதிப்பீட்டில் திட்டம்!

● எண்ணெய்கொள் அணைக்கட்டு நீரை வறண்ட பகுதிக்கு கொண்டு செல்ல 45 கோடி ரூபாய் மதிப்பீட்டில் திட்டம்!

● கிருஷ்ணகிரி மக்களுடைய நீண்டநாள் கோரிக்கையான பாளூர் ஏரி கிழக்கு பிரதான கால்வாய் அமைத்து, போச்சம்பள்ளி மற்றும் உண்தாங்கரை வட்டங்களில் இருக்கின்ற 33 ஏரிகளுக்கு தண்ணீர் நிரப்பும் திட்டத்திற்கு 75 கோடி ரூபாய் ஒதுக்கப்பட்டிருக்கிறது.

● கீழ்க்கலவரப்பள்ளி அணை மற்றும் அணைப்பகுதிகளை புனரமைத்து மேம்படுத்தும் பணி 30 கோடி ரூபாய் மதிப்பீட்டில் மேற்கொள்ளப்பட்டிருக்கிறது.

விவசாயிகளுக்கு

மரக்கன்றுகள் வழங்கல்!

● 4 புதிய துணைமின் நிலையங்கள் பயன்பாட்டிற்கு வந்திருக்கிறது.

● புதிய வேளாண் காடு வளர்ப்புத் திட்டத்தின் கீழ் 2 ஆயிரத்து 597 விவசாயிகளுக்கு 7 இலட்சத்து 75 ஆயிரம் மரக்கன்றுகள் வழங்கப்பட்டிருக்கிறது.

● தானப்படி, கும்மனூர், மாரம்படி, ஆவலக்கம்படி, எண்ணெய்கொள், கம்மம் பள்ளி ஆகிய 6 கிராமங்களில், 6 மரகத பூஞ்சோலைகள் அமைக்கப்பட்டிருக்கிறது.

● ஓசூர் மாநகராட்சியில், 951 கோடியே 37 இலட்சம் ரூபாய் திட்ட மதிப்பீட்டில், 417 திட்டப்பணிகள் தொடங்கப்பட்டு, 212 கோடியே 85 இலட்சம் ரூபாய் மதிப்பீட்டில் 323 பணிகள் முடிவடைந்திருக்கிறது.

“ஆட்சிப் பொறுப்புக்கு வந்த பிறகு, நாங்கள் கொடுத்திருக்கக்கூடிய வாக்குறுதிகள் மட்டுமல்ல, சொல்லாத வாக்குறுதிகளான காலைய உணவுத் திட்டம் - தேர்தல் வாக்குறுதியில் சொல்லப்படாதது! புதுமைப்பெண் திட்டம் - தேர்தல் அறிக்கையில் குறிப்பிடப்படாதிருக்கிறதா? தவிர்ப்புதல்வன் திட்டம் - நாங்கள் வந்தால் நிறைவேற்றுவோம் என்று உறுதி அளித்தோமா? நான் முதல்வன் - அதைப்பற்றி குறிப்பிடறச் சொன்னோமா? மக்களைத் தேடி மருத்துவம், இன்னுமியர் காப்போம் - நம்மைக் காக்கும் 48 - குறிப்பிடறக் காட்டியிருந்தோமா? போன்ற பல திட்டங்களை தேர்தல் அறிக்கையில் சொல்லாமலேயே செயல்படுத்திக் கொண்டிருக்கிறோம்! ”

என்று என்னால் மிகப் பெரிய பட்டியலையே கணினி பட்டா வழங்கப்பட்டிருக்கிறது. போட முடியும்!

அதையும் தாண்டி, மகளிர் சுய உதவிக்குழு - ஒருங்கிணைந்த தருமபுரி மாவட்டத்தில் தான் தொடங்கப்பட்டது. நமது ஆட்சியின் முத்திரைத் திட்டமான மக்களைத் தேடி மருத்துவம் திட்டம் தொடங்கப்பட்டதும் இந்த கிருஷ்ணகிரி பகுதியில் தான்!

இப்படி, திராவிட முன்னேற்றக் கழக அரசுக்கும், கிருஷ்ணகிரி மாவட்டத்திற்கும் நீண்ட நெடிய உறவு உண்டு. இந்த அரசு நிகழ்ச்சியில் இதுவரை நடக்காத அளவுக்கு, ஆயிரத்து 212 கோடி ரூபாய் மதிப்பில்,

85 ஆயிரத்து 711 பயனாளிகளுக்கு இலவச வீட்டுமனை பட்டா வழங்கப்படுகிறது. நகரப் பகுதிகளில், 5 ஆண்டுக்கு மேலாக, ஆட்சேபணையற்ற புறம்போக்கு நிலங்களில் வசித்து வரக்கூடிய மக்களுக்கு இலவச வீட்டுமனை பட்டா வழங்குகின்ற பணியை நம்முடைய அரசு வெற்றிகரமாக செய்து முடித்திருக்கிறது. இதற்கு முன்பு, ஊரகப் பகுதிகளில் மட்டும்தான் இலவச வீட்டுமனை பட்டா வழங்கப்பட்டு வந்தது. ஆனால், அந்த உரிமையை, நகரப்பகுதி மக்களுக்கும் வழங்கி, வரலாற்றுச் சாதனையை நிகழ்த்தியிருக்கிறது நம்முடைய திராவிட மாடல் அரசு..

மக்களின் நீண்டநாள் கனவு நிறைவேற்றம்!

கிருஷ்ணகிரி நகராட்சியில், ஆயிரத்து 802 பேருக்கும், ஓசூர் மாநகரத்தில், 3 ஆயிரத்து 222 பேருக்கும் இலவச வீட்டுமனைப் பட்டா வழங்கப்பட்டிருக்கிறது. கிருஷ்ணகிரி நகராட்சியில், 40

மீதமுள்ள 94 திட்டப் பணிகள் நடைபெற்று வருகிறது.

இப்படி, கிருஷ்ணகிரி மாவட்டத்திற்கு தேவையான பல்வேறு பணிகள் செய்து தரப்பட்டிருக்கிறது. நம்முடைய அரசின் முக்கியத் திட்டங்கள் இந்த மாவட்ட பயனாளிகள் பட்டியலில் சொல்ல வேண்டும் என்றால், கலைஞர் மகளிர் உரிமைத்திட்டம் - காலை உணவுத் திட்டம் நான் முதல்வன் - புதுமைப்பெண் - தமிழ்ப்புதல்வன் - டாக்டர் முத்துலட்சுமி ரெட்டி மகப்பேறு நிதியுதவி திட்டம் - இன்னுமியர் காப்போம் நம்மைக் காக்கும் 48 போன்ற முத்திரைத் திட்டங்களால் மட்டும் 6 இலட்சத்து 68 ஆயிரத்து 231 பேர் இந்த மாவட்டத்தில் பயனடைந்து கொண்டிருக்கிறார்கள்.

கிருஷ்ணகிரி மாவட்டத்திற்கு ஐந்து புதிய அறிவிப்புகள்!

இதன் தொடர்ச்சியாக, இந்த மாபெரும் நிகழ்ச்சிக்கு வந்திருக்கக்கூடிய நான் அறிவிப்புகளை வெளியிடாமல் செல்லமுடியுமா? சென்றால், மேடையில் இருப்பவர்கள் என்னை விடுவார்களா? ஆகவே, ஐந்து புதிய அறிவிப்புகளை நான் இங்கு வெளியிட விரும்புகிறேன்.

● முதல் அறிவிப்பு தனி ஊராட்சி ஒன்றியத்தில் இருக்கும் பல்வேறு கிராம பொதுமக்களும், பழங்குடியினரும் ஒன்றியத் தலைமையிடத்திற்கு சென்று வர அதிக தூரம் பயணிக்க வேண்டியிருப்பதால், அஞ்செட்டியை தலைமையிடமாகக் கொண்டு புதிய ஊராட்சி ஒன்றியம் அமைக்கப்படும்.

● இரண்டாவது அறிவிப்பு - கெலமங்கலம் ஊராட்சி ஒன்றியத்திற்குட்பட்ட பல்வேறு மலை கிராமங்களுக்கு 12 கோடியே 43 இலட்சம் ரூபாய் மதிப்பீட்டில் சாலைகள் அமைக்கப்படும்.

● மூன்றாவது அறிவிப்பு - கெலமங்கலம் பகுதியில் போக்குவரத்து நெரிசலை குறைக்கின்ற வகையில், கெலமங்கலம் புறவழிச்சாலை அமைப்பதற்கான விரிவான சாத்தியக்கூறு அறிக்கை தயாரிக்கும் பணி தொடங்கப்படும்.

● நான்காவது அறிவிப்பு - ஓசூர் மாநகரில், NH44 மற்றும் NH844 ஆகியவற்றை இணைக்கும் விதமாக, புதிய சாலை அமைப்பதற்கான சாத்தியக்கூறு அறிக்கை தயாரிக்கப்படும்.

● ஐந்தாவது அறிவிப்பு - ஓசூர் மாநகரில், LC104 ரயில்வே கேட் பகுதியில் புதிய இரயில்வே மேம்பாடல் அமைக்கப்படும்.

இப்படி, கிருஷ்ணகிரிக்கு மட்டுமல்ல, தமிழ்நாட்டில் இருக்கின்ற ஒவ்வொரு

தொடர்ச்சி 3-ஆம் பக்கம்

தலைமகன் நிமிர்த்திய தமிழ்நாட்டை தலைகுனிய விடமாட்டோம்!

முதல்வர் மு.க.ஸ்டாலின் சமூக வலைதளப் பதிவு!

சென்னை, செப். 16 - தலைமகன் நிமிர்த்திய தமிழ்நாட்டை தலைகுனிய விடமாட்டோம் என்று முதல்வர் மு.க.ஸ்டாலின் அவர்கள் பேரறிஞர் அண்ணா பிறந்த நாளையொட்டி தமிழ்நாடு முதலமைச்சர் மு.க.ஸ்டாலின் அவர்கள் சமூக வலைதளங்களில் வெளியிட்டுள்ள பதிவு வருமாறு:-



பேரறிஞர் அண்ணா அவர்களின் 117வது பிறந்த நாளையொட்டி தமிழ்நாடு முதலமைச்சர் மு.க.ஸ்டாலின் அவர்கள் சமூக வலைதளங்களில் வெளியிட்டுள்ள பதிவு வருமாறு:-

தமிழன்னை தந்திட்ட தலைமகன்! திராவிட முன்னேற்றக்

கழகம் எனும் நம் உயிரைத் தாயை அளித்திட்ட திருமகன், பேரறிஞர் அண்ணா.

தலைமகன் நிமிர்த்திய தமிழ்நாட்டைத் தலைகுனிய விடமாட்டோம்!

இவ்வாறு முதல்வர் மு.க.ஸ்டாலின் அவர்கள் பதிவிட்டுள்ளார்.